

# BIELARUSKAJA KRYNICA

PALITYČNAJA, HRAMADZKAJA I LITERATURNAJA HAZETA.

Adres Redakcyi i Administracyi:

WILNIA, LUDWISARSKAJA 1-19. (Wilno, Ludwisarska 1-19)

Redakcyja adčyniena ad 9 hadz. ran. da 6 hadz. wieč.

„Biel. KRYNICA“ kaštuje na hod — 10 zał., na paŭhoda —

5 zał., na 3 miesiacy — 3 zał., na 1 miesiac — 1 zał.

HAZETA WYCHODZIĆ RAZ U TYDZIEŃ.

Cana abwiestak:

na 1-šaj staroncy 30 hr., 2 i 3 — 25 hr., na 4-aj — 20 hroš. — za radok drobnaha druku ŭ wadnej pałoscy

## Pašla prysudu nad „Hramadoj“.

„Ad wieku my spali i nas razbudzili, my znam, što treba rabić... — razlohsia rewalucyjny bielaruski hymn 22.V.28 u ścienach Wilenskaha Akružnoha Sudu i hromkim recham adbiusia ŭ šyrokich masach našaha narodu. Hromka i družna zapiajali hetuju pieśniu syny Bielarusi prad adychodam na doŭhija hady katarhi.

Dulce et decorum pro patria mori., pryjemna i pryhoža ŭmirać za bačkaŭščynu — hawaryli staradaŭnyja Rymłanie. Lohka i pryjemna ciarpieć za narod svoj bielaruski, za jaho prawy i wolu.

Piajali henuju pieśniu syny Bielarusi rodam z usich kutkoŭ našaj staronki, jakich na asnowie 102 art. K. K. spatkała nastupnaja kara: Na 12 hadoŭ ciazkaha wastrohu byŭšyja pasły: B. Taraškiewič, S. Rak-Michajłoŭski, P. Wałošyn i P. Miatła.

Na 8 hadoŭ ciazkaha wastrohu: Maksim Bursewič, byŭšy sekretar Centralnaha Sekretariatu „Hramady“ i Fabijan Akinčyc, b. juryskonsult „Hramady“;

Na 6 hadoŭ ciazkaha wastrohu: Kuźmič (z Nawahradčyny), Jakimowič, Šuškiewič, Paddubik (z Horadni), Hiełda (z Sakolščyny), Sawaniec (z Słonimščyny), Kulina-Kyli-noŭski (z Maładečna);

Na 5 hadoŭ ciazkaha wastrohu: Patapčuk (z Prużańščyny), Siniak, Jakubčyk, Jakimowič i Šačko (z Słonimščyny), Drahun (z Horadzienščyny), Kozič (z Sakolščyny), Łabuńka (z Dziśnienščyny) i Antanowič (z Wialejščyny);

Na 4 hady ciazkaha wastrohu: Kłaŭdzija Hočka (z Nawahradčyny), J. Balicki (z Horadzienščyny), Kaŭpak i Kot (z Prużańščyny), Sałyha (z Lidčyny), Ščyhliński (z Waŭkawyščyny), Nikifaroŭski i Daniłowič (z Dziśnienščyny) i Bielamyzy i Zdaniuk (z Sakolščyny);

Na 3 hady ciazkaha wastrohu: Patocki, Charkiewič i Jankoŭski (z Waŭkawyščyny) i Marčyk (z Słonimščyny).

Pačaušsia Sud nad „Hramadoj“ 26.II.28, a končyusia 22.V.28 h., z abwinawačanych 56 asob zasudžana 37, a zwolniena 19.

„Hramada“ jak arhanizacyja apiortaja na socyjalistyčnaj ideolohii (dyktatura proletarja-

tu) u astatnim swaim wyniku, peŭniež, nie mahła być puciawodnaj zorkaj dla našaha narodu i my, jak demakraty i chryścianie, niazhodny z jaje ideolohijaj, čas-ad-času zwaročwali ŭwahu masaŭ na słabyja jaje starony, adnak, budučy abjektyŭnymi, my nikoli nie zakrywali i nie zakrywajem wačej na tyja dadatnija starony „Hramady“ dla bielaruskaha narodu.

„Hramada“, zaklikajučy ŭ swaju arhanizacyju šyrokija masy narodu, pryčyniłasja značna da palityčnaj jaho świedmaści, da zrazumieńnia arhanizacyjnaj siły, da bolšaj wiercy ŭ samych siabie.

„Hramada“, praŭda, pradusim zwaračywała ŭwahu na sprawy hramadzkija ŭ duchu socyjalizmu (pralecarskija ideały), adnak brała pad uwahu i sprawy bielaruskija narodnyja i hetym samym značna pahłybiła bielaruskuju świedamaść.

Šyrokaja masawaja praca „Hramady“, jaje likwidacyja i ŭrešcie praces z jaho ciazkim wynikiem razniešli imia Bielaruskaje pa ŭsim świecie.

Hramadzisty, pradusim hałoŭnyja prawadyry, usim idejnym zmaharom dali pryhoży prykład stojkaści i mužstwa za swaje ideały.

Pry hetym musimo adznačyć dla moralnaha padtrymańnia asudžanych hramadzistaŭ, što ciarpieńni ich nie adzinokija; ciarpieć tak-ža i siabry Biel. Ch.D.: ks. W. Hadleŭski druhi hod mučycca ŭ Makatoŭskaj turmie, ks. W. Šutowič atrymaŭ užo akt abwinawačання i chutka maje stanuć pierad Sudom, ks. A. Stankiewiču rychtujuć abwinawačannie; abwinawačany tak-ža cely rad inšych siabroŭ B.Ch.D.: J. Šutowič, skarbnik C.K. B. Ch.D., zwolnieny z turmy za kaŭcyju 1000 zł., M. Halas (zwolnieny za kaŭcyju), M. Dwarecki siabra C.K. B. Ch. D. (zwolnieny za kaŭcyju), W. Čaplinski zwolnieny za kaŭcyju, P. Paškiewič (zwolnieny za kaŭcyju), S. Hryb (zwolnieny za kaŭcyju), J. Bułyha (zwolnieny za kaŭcyju) A. i J. Żabinskija (zwolnienyja za kaŭcyju) i inš.

Hety ŭsiestaronny bielaruski ruch pakazwaje na wialikuju siłu narodu, pakazwaje na toje, što nas užo razbudzili. A ŭrad polski ŭsio heta bačyć, tracić časta haławu i ni jak da nas nia moža sprawiad-

## Sialanskaje świata.

(List z Čechasławacžyny)

Doŭha i ciazka zmahausia čechasławacki narod za swaju Niezaležnaść. Dziesiać hadoŭ tamu nazad hetu Niezaležnaść zdabyŭ. A ŭsio toje, što Niezaležnaść heta z sabaju pryniesła, pierawysła ŭsie čakańni. Tamu nia dziwa, što pracoŭny narod hety što raz bolš cenić swaju Niezaležnaść. Cenić nia tolki słowam, ale cenić i čynam. Widać heta z tych biaz liku mnohich światkawańniaŭ, jakija tut ładziacca z pryčyny nablizajučahasia 10-ci hadowaha jubileju Niezaležnaha istnawańnia Čechasławackaj respubliki, jaki budzie aź 28 kastryčnika h. h. Ale ad samaha užo pačatku hetaha hodu ładziacca biazupynna jubilejnyja światkawańni pryhatawaŭčyja. Ładziac ich roznyja klasy i słaŭ nasielnictwa paasobku i ŭsie razam.

Siahońnia ŭspomnić tut warta światkawańnie Niezaležnaści Čsl. respubliki, ładžanaje čechasławackim sialanstwam. Na heta światkawańnie 15—17 maja spałučanaje z tradycyjnaj Haspadarskaj wystaŭkaj zjechałasia ŭ Prahu z usich kancoŭ dziaŭzawy mnostwa čsl. sialanstwa. Manifestacyjnaje defile sabrała ŭ swaje rady 100.000 učasnikau z 130 arkiestrami. Nacyjanalnyja kaściummy mužčynskija i žanočyja čarawali swajeju krasoju. A mahutnaść manifestacyi?! Usie zhodna pryznajuć, što, jak Praha Prahaj, tak mahutnaje manifestacyi jašče nia bačyli. Kab choć trochi mieć ab jej paniaćcie, ujawić sabie treba, što sastrojenyja ŭ šyrokija i hustyja rady manifestanty jšli wulicami Prahi biazupynku čatiry hadziny.

Što manifestawali čechasławackija sialanie? Pieradusim pryšli pałażyć wuhławy kamień pad pomnik pieršaha swajho panaŭnika Premysła Orač’a, jaki byŭ taksama prostym sielaninam. A pašla, pryšli pakazać usia-

liwa ŭłażyć swaich adnosinaŭ. Zamiest taho, kab wykanać adnosna Bielarusau Konstytucyju, pajści na sustreč bielaruskim narodnym imknieńniam, zdawolić bielaruskija prynamsi elementarnyjapatreby, — tworacca niejkija byccam bielaruskija „šopki“. Nie sakret-ža, što z boku polskaha astatnim časam wysoŭwajecca na palityčnuju arenu palityčna biazhramatny spadar Janka Stankiewič z metaj raźbiwać i asłablać bielaruski narodny ruch.

Ale ŭsio heta nipačom! Ad wieku my spali i nas razbudzili, my znam, što treba rabić... A toj, chto razbudžany, chto pabačyŭ choć wodbleski sonca, toj da ciemry užo nia wierniecca.

mu światu, što Niezaležnaść swajušanujuć i bolš užo nikomu słužyci nia choćac i nia buduć. A heta tamu, što tolki ŭ Niezaležnaj swajej ułasnej dziaŭzawie najlepš żywiecca. Treba bo miž inšym wiedać, što tolki pašla adwajawańnia sabie Niezaležnaści českijsia sialanie padzialili ŭsie panskija dwary. Dastali tak ziamlu, katoruju stahodždzi celija im usio abiacali aŭstryjackija apiakuny.

Woš čamu čechasławackija sialanie tak družna sławiać uhodki swaje palityčnaje Niezaležnaści. Doŭha da jaje pryhataŭlalisia, šmat złažyli dzieła jaje achwiraŭ. Ale ŭrešcie dačakalisia. Razam z Niezaležnaścij dačakalisia i lepšaje swaje doli.

Bielaruskaje sialanstwa zmoža palepšyć svoj byt nia inšym sposabam, jak taksama tolki družnym imknieńniem da swajej Niezaležnaści.

Bielarusam pamoža tolki Bielaruseŭ, bo jana im całkom i pa prawu naležycca!

A. Koŭzan.

## Z Sojmu.

— Pasiedžańnie Sojmu adbyłosia 22.V.28 z dawoli cikawym paradkam dnia. Razhladalisia padadzienyja ŭradam na začwierdžańnie ŭ Sojm prajekty nowych zakonaŭ ab nałažeńni na wiosku nowych padatkaŭ. (Dziela taho, što ŭ nastupnym № „B. Kr.“ šyrej budziem abhawarywać hetu sprawu, tutaka padrabiazna razhladać hetych prajektaŭ nia budziem). Sprečki nad hetymi sprawami — prajektami tak i nia končyliasia na hetym pasiedžańni, a byli pieraniesieny na nastupny dzień. Druhim punktam paradku dnia była sprawa wydačy sudom kamunistyčnaha pasła ŭladysława Bačynskaha. Sojm bolšaściu hałasau (adżinki i polskaj prawicy) postanawiŭ pasła Bačynskaha wydać. Na hetym pasiedžańnie končyłasia.

Ale miž hetym i nastupnym pasiedžańniem Sojmu zdaryusia aburajučy fakt — pahwaŭčańnia palicyjaj niatykalnaści pasolskaj, narabiŭšy adnačasna mnoha śmiechu.

Niechta zahadaŭ tajnym palicyjantam arysťawać wydanaha pasła ŭl. Bačynskaha, tyja-ž zamiest wydanaha ŭl. Bačynskaha — zatrymali idučaha pa wulicy ŭkrainskaha pasła Lawona Bačynskaha. Darma pas. Lawon Bačynski tumačyusia, što jon nia toj Bačynski, — špiki patrymali jaho niekalki hadzin, a ŭ hetym čaście ŭl. Bačynski, jaki mieusia być arysťawany, — dawaj Boh nohi i... paminaj jak zwali.

Woš na druhim pasiedžańni Sojmu ŭkrainski pasol — wice-maršalak Zahajkiewič skazaŭ ab hetym pramowu, u jakaj adznačyŭ, što kali palicyja tut, u Wařawie, sadžaje ludziej, u dadatku pasłoŭ, nia tych, ab jakich idzieć sprawa, dyk možna sabie pradstawić, što robicca na hłuchoj prawincy, dzie palicyjant panam žyćcia i śmierci nad hramadzianami. Tam sapraŭdy winawatyja robiać, što choćuć, a niewinawatyja sadžajuca ŭ wastroh i siadziac celymi hadami.

Dalej išli sprečki ab ŭspomnienych prajektach padatkaŭ, jakija ŭ kancy



Sojm bolšaściu hałasou adkinuŭ. Pašla hetaha pas. A. Stepowič unios prapazycyju prociŭ nakładniaŭ lancuhoŭ (kajdanaŭ) na ruki arysławanych za palityku, žmieŭst jakoj tut padajom:

„Pry pierawodzie wiaźniaŭ palityčnych, śledčych abo karnych, ci z wastrohu ŭ wastroch, ci nawat da sudźdźiaŭ śledčych palicyja nakładaje im kajdany, a časta nawat skoŭwaje z wiaźniaŭ kryminalnymi. Nakładniaŭ kajdanaŭ tak raspaŭsiudziłasia šyroka, što nawat nia majuć wyniatku pasły, abo senatary, jak heta mieła miejsca 24 krasawika h. h. pry eskorcie senatara Rahuli ŭ Apelacyjny Sud u Wilni. Senatar Rahula byŭ skuty i hnany siaredzinaj wulicy z kryminalnym wiaźniaŭ. Druhi wypadak: u 1923 h. nałożany byli kajdany b. pasłu Siarhieju Baranu ŭ Horadni. Treci wypadak — nałożany byli kajdany i wali skutaha praz Wilniu na pačatku h. h. pry pierawodzie z wastrohu z Wronak u wastroh u Wilniu Dyrektara Biełaruskaj Himnazii Radasława Astroŭskaha.

Na padstawie wyšej pakazanaha ŭnioskadaŭcy ŭnosiać:

Wysoki Sojm zachocha ŭchwalić, kab Urad wydaŭ zahad zabaraniajućy nakładać kajdany wiaźniaŭ palityčna-śledčym i karnym.“ (Padpisy.)

— 15.V. siol. h. pasły Bieł. Paŭsolskaha Klubu z inicyjatywy pasła K. Juchniewiča zlażyli da p. Ministra Unutranych Spraŭ interpelacyju ŭ sprawie biaspraŭnaj rekwiżycyji prywatnych pamieškaniaŭ u žycharoŭ m. Brasław praz Brasławskaje Starostwa ŭ 1927 h.

## Z biełaruskaha žyćcia.

### Z Biełarusi pad Połščaj.

Zwalnieńnie z wastrohu siabroŭ B.Ch.D. 23.V. siol. h. zwolnieny z wastrohu za kaŭcyju siabry B.Ch.D.: Mikalaj Dwarecki, Jazep Bułyha i Anton Kraŭčonaŭ. Wymienienyja byli zaryšćawany i pasadžany ŭ wastroh na Łukiškach u Wilni ŭ čaŭsie wybarnej kampanii, dzie prasiadzieli ad 14.II. da 23.V. siol. h. Usim trom prypisywajuć ŭłady śledčyja prastupki z 102 art. K. K.

**Biełaruski Instytut Hasp. i Kultury raŭziwajecca.** Pašla wybaraŭ u Sojm i Senat zarhanizawalisia hurtki Bieł. Inst. Hasp. i Kult.: u m. Ašmianie, m. Murawanaja Ašmianka — Ašmianskaha paw., m. Miednikach — Wil.-Trockaha paw. i ŭ Lachawičach — Baranawickaha paw.

**Wyšaŭ Nr. 10 „Chryścijanskaj Dumki“.** Žmieŭst numeru: 1) J. B. — Pazwol maci prywitać; 2) J. M. — Katalik z nazowy; 3) D. Aniško — Čym jana żywie?! 4) Ks. Dr. J. R. — Z historyi Apolohietyki Chryścijanskaj; 5) a. B. P-ka — Čamu ja staŭsia ŭnija-tam? 6) Pieraklaŭ J. S. — Ružaniec;

7) V. — Z hazet; 8) Z relihijna-kaścielnaha žyćcia; 9) Usiačyna; 10) Chronika; 11) Kalendaryk; 12) Paštowaja skrynka; 13) Žarty.

**Kanfiskata.** Pa zahadu Starasty Haradzkoŭha m. Wilni skanfiskawany Nr. 14 časopisi „Holas Pracy“ za cely rad artykulaŭ.

### Z Radawaj Biełarusi.

**Jak prawodzicca biełarusizacyja Bieł. Džiarž. Uniwersytetu.** Biełarusizacyja Bieł. Džiarž. Uniwersytetu pačalasja jašče ŭ 1921 hodziu, ale na-žaŭ wialikich postupaŭ u hetym kirunku jašče pakul-što nima.

Ciapieraš-i stan biełarusizacyi ŭ Bieł. Džiarž. Uniwersytecie maŭe taki wyhlad: na pedahahičnym fakultecie pabiełarusku wykładajecca 57 prac. usich pradmietaŭ, na medyc. fakult. — 37,2 prac., na fakult. prawa i haspadarki — 32,8 prac. i na rab. fakult. — 90 prac. Na žydoŭskim addzialeńni pedahahičn. fakultetu lekcyi čytajuca pierawažna pażydoŭsku.

Treba adznačyć, što ŭ sprawie biełarusizacyi jość mamenty čysta farmalnaha charakteru. Naprykład, na pasiedžańniach praŭleńnia Bieł. Džiarž. Uniwersytetu, dekanataŭ — pabiełarusku haworać wielmi mała, a pierawažna parasiejsku, taksama ŭ čaŭsie pierarywaŭ bolšaść wykładčykaŭ, — što čytajuć lekcyi pabiełarusku, — hutarac parasiejsku! Zusim słušna, što takija adnosiny da biełaruskaj mowy z boku prafesarskaha personalu wyklikajuć adpawiednyja adnosiny da mowy biełaruskaj z boku studenskaj moładzi. Nawukowija pracauniki nie pawinny traktawać biełaruskaj mowy pa kazionnamu, a praŭleńnie B. D. U. pawinna žwiarnuć uwahu na wyznačenie na nawukowija pasady sapraŭdnych Biełarusaŭ, bo kazionnaja rabota nia wielmi šmat zmoža zrabić dobraha dla narodu.

## Iznoŭ wiasna...

Ciša, spakoj ŭ duży zapanawali, Byccam prašli niawierja zloha chwili. Iznoŭ wakoł siniejućyja dali.

Maim wačam prywolle, prastor adkryli.

Iznoŭ wiasna, chacia ŭwakoła bury...

Siadžu na pryžbie, ruki adhravaju,

Čakaju sonca, radasnej lažury

I z lohkim sercam kryŭdu prapuskaju.

Z hary niawidny žaŭranak mnie trelieć,

Ab čym, sławami nie mahu skazaci,

Dy pieśnia nowaja dušu wiasielieć,

Mnie dobra tak ŭ majoj ubohaj chaci!

Choć sił żywie leđž tolki paławina,

Dy mocny ja spakojem tak žadanym,


Wiasna miž bur mnie siańnia nie

[nawina,

Nia dziwić užo byćciom swaim nia-

[znany.

Michalski.



25.V.28. u m. Ławaryškach Wil.-Trockaha paw. pryniaŭšy Šw. Sakramenty pamior JAZEP ANCEWIČ, siabra B.Ch.D. i staršynia Ławaryškaha hurtka Bieł. Instytutu Hasp. i Kultury. Niačaj jamu budzie lohkej našaja biełaruskaja ziamielka.

## Wodhuki sudu nad „Hramadoj“.

**Demanstracyja z pryčyny prysudu nad „Hramadoj“.** Wiestka ab prysudzie ŭ sprawie „Hramady“ zrabila ŭ Miensku i na ŭsiej terytorii Radawaj Biełarusi wialikaje ŭražańnie. U dzień 23.V. siol. h. na ŭradawych budyninach u znak pratestu byli wywiešany čornyja ściahi z partretami haloŭnych zasudžanych u sprawie „Hramady“. Na budyninie Hienaralnaha Prof. Sajuzu byŭ wywiešany čyrwony ściah pakryty žałoŭnaj krepaj. Na placach miešta Mienska adbylisia mitynhi. Usiudy wyniesieny pratestacyjnyja rezalucyji. Jak dawiedywjemsia, Rada Narodnych Kamisaraŭ Radawaj Biełarusi maŭe žwiarnucca da Narodnaha Kamisaryjatu Spraŭ Zahraničnych z prošbaj adpawiednych zachadaŭ u kirunku wymieny zasudžanych wiaźniaŭ „Hramady“.

**Kanfidenta (syščyka) uniawińni-li.** Adzin z świedkaŭ u sudzie nad „Hramadoj“ Francisak Hłušyn hawaryŭ ab dziejaści abwinawačanaha Miatly.

Hłušyn byŭ zasudžany Wilenskim Akružnym Sudom zhodna 129 art. K. K. za antydziaŭstwu dziejaść na 3 hady ciažkaha wastrohu.

U čaŭsie daprosu i wočnaj staŭki z kam. Kubarskim wyjšla jak šyla z miaška, što Hłušyn byŭ kanfidentam.

29.V. s. h. u Apelacyjnym Sudzie razhladałasia sprawa Hłušyna, zasudžanaha Akružnym Sudom na 3 hady ciažkaj turmy. Razhledziŭšy sprawu, Apelacyjny Sud pryznaŭ, što Hłušyn jak kanfident palicyi zmušany byŭ nia raz wystupać, dzieła čaho ŭ dziejaści jaho nima ničoha prastupnaha i prysud Akružnoho Sudu — 3 hady ciažkaj turmy — skasawaŭ. Takim čynam Hłušyn znachodzicca na swabodzie i maŭe pole da dalejšaj dziejaści.

## Z litoŭskaha žyćcia.

Niže žmiaščajem cikawiejšyja fakty z litoŭskaha memorjału da Apostalskaha Nuncyjuša ŭ Waršawie.

Fakty hetyja tym dla nas cikawaja, što wyrazna charakteryzujuć palityku Arcybiskupa Jałbżykoŭskaha, jakaja datyča roŭna jak Litoŭcaŭ, tak i nas Biełarusau:

„Cely rad zahadaŭ J. E. Arcybiskupa wilenskaha Jałbżykoŭskaha, datyčacych Litwinoŭ-katalikoŭ, pierakanaŭ nas, što Arcybiskup wilenski nia jość biezstaroŭnim pastyram katalickim, ale pieradusim šyrycielem poľskaści, abmiarkowywajućy swaje plany z wyraznaj kryŭdaj intaresaŭ Litwinoŭ-katalikoŭ, u dowad čaho pazwalajem sabie prytačyć nastupnyja fakty:

1) Z samaha pačatku abniaćcia archidyecezyi J. E. Arcybiskup wilenski ŭtwaryŭ cely aparat administracyjny z ksiandzoŭ Palakoŭ, niaprychilna ŭspasoblenych da Litwinoŭ: nia majem siańnia aniwodnaha ksiandza Litwina ŭ kuryi mitrapalitskaj, u kapitule, ani taksama ŭ sudzie archidyecezyjalnym.

2) U para hwijach miašanych Šwiančianskaj, Haducisk j, Radunskaj z pakryŭdžańniem Litwinoŭ-katalikoŭ žmianiu da hetaha času abawiazwajućy paradak kaścielnych nabaženstwaŭ. U pieršych dźwiuch padzialiu nabaženstwa pa paľowie, chacia ŭ hetych parachwijach Litwiny stanowiać značnuju bolšaść, a ŭ parachwii Radunskaj zusim skasawaŭ litoŭskaje nabaženstwa, nia hledziaćy na toje, što i tut Litwiny stanowiać dawoli paważny lik.

3) J. E. Arcybiskup, unikajućy zahadaŭ na piśmie, wydaŭe wusnyja zahady probaščam litoŭskich parachwijaŭ, kab uwiali tam nabaženstw polskija, nia hledziaćy, što tam usiaho znachodzicca niewialikaja častka Palakoŭ, zusim dobra razumiejućy mowu litoŭskuju. Hetaha rodu wusnyja zahady atrymali probaščy ŭ litoŭskich parachwijach: Daŭhielskaj, Twerskaj, Kałtyńianskaj, Marcinkanskaj, Ratnickaj, Alkienickaj, Dukštanskaj i h. d. Tymčasam ani ŭ adnoj parachwii nia bylo wypadku ŭwiadzeńnia litoŭskich nabaženstwaŭ, jak napr. u parachwijach: Assoŭskaj, Butrymanskaj, Waranoŭskaj, Hermaniskaj i h. d., dzie značny lik jość Litoŭcaŭ. Nie pawialičany litoŭskija nabaženstw nawat u Gierwiatach i Načy, dzie hetaha wymahaje lik parachwijan haworačych pa litoŭsku.

4) Dobrych probaščau Litwinoŭ, katoryja sumlenna spaŭniajuć kaścielnaja abawiazki i pašyrajuć ašwieta pasiarod swaich wiernych, biez paważnych kananičnych pryčyn J. E. Arcybiskup papieranosiu u parachwii sławianskija. (Pierawažna ŭ biełaruskija, Pryp. Red.) Taki los spatkaŭ ks. Kuźminskaha, katory naznačany byŭ z Načy ŭ Kryp-

### Uladysłaŭ Kazłoŭščyk.

## Ab fizyčnym wychawańni ŭ Biełarusau.

### PRADMOWA.

Mocna pierakanany ab wažnaści i patrebie fizyčnaha wychawańnia ŭ hramadziaństwie, nie mahu ja z supakojem hladzieć na naš narodny ruch, jaki idzie pierawažna ŭ palityčnym kirunku, i ŭ hetym užo šmat papieradziŭ inšyja haliny hramadzkaŭha žyćcia. Majema aŭž za šmat rožnych palityčnych partyjaŭ; jość siakaja-takaja praca ŭ halinie haspadarki, kultury i ašwiety; adnak, zdajecca, ničoha nima зроблена ŭ kirunku himnastyčna-spartowaje arhanizacyi, chacia, jak wiedama, u hetym kirunku nia jość tak trudna arhanizawacca.

Biaz hetaje-ž arhanizacyi našaje hramadziaństwa nia budzie mieć tolki fizyčnaje i duchowaje siły, kab ždziejśnić swaje narodnyja i hramadzkija latucieńni. Bo ci-ž my pryhatawany na klič: „*naša wola ŭ našych rukach!*“ Zdajecca, što nie. Bo isa-praŭdy, chaj budzie narod daskanalna palityčna świedamy, daskanalna zarhanizawany ŭ rožnyja palityčnyja partyi, nihto adnak nia daść jamu i biez-interesoŭna nie pamoža asiahnuć swaje narodnyja idealy. Heta jon musić sam sabie zdabyć. A ci-ž kwolaje fizyčna hramadziaństwa moža być da hetaha zdolna? Chiba, što nie. Tak jak matka nia maŭe paciechi z chworych swaich dzieciej, jakija nia tolki što nia jość padporaj jej, ale nawat mohuć spraŭlać jej klopat, tak i Matka-Bačkaŭščyna nia budzie mieć karyści z kwolych fizyčna dzieciej — hramadziań.

Moža čto skaža, što Biełarusy dahetul nia mieli himnastyčna-sportawych arhanizacyjaŭ, adnak jość fizyčna zdarowy i zahartawany. Heta praŭda, što žyćciowyja abstawiny Biełarusy zahartawali, a moładź, addajućysia instyktoŭna rožnym tawaryskim ruchawym hulniam i iham, fizyčna jość dawoli loŭkaja; heta adnak nia značyć, što nia treba jaje daskanalić. Kali-ž našaje hramadziaństwa budzie zarhanizawana ŭ himnastyčna-sportawyja arhanizacyi i budzie świedama karyści i nieadzoŭnaj patrebie fizyčnaha wychawańnia, dyk biełaruskaja moładź lohka moža zdabyć pačesnaje miesca ŭ mižnarodnym sporcie i hetym samym moža prypami-nać usiamu świetu ab žyćci biełaruskaha narodu.

Pišućy ab fizyčnym wychawańni ŭ Biełarusau, ja mieŭ na mecie dać karotki ahlad taho, što, jak mnie zdajecca, uplywaŭa i uplywaŭe na fizyčnaje ra-żwićcio Biełarusau. Materyjał tut padany jość jašče da-loka nia ŭrunku, ale pry biednaści našaj literatury ŭ hetym kirunku chacia trocha daść ahlad fizyčnaha wychawańnia ŭ našym narodzie.

Druhoj majej metaj było prypomnić biełaruskaj intelihiencyi ab nieadzoŭnaj patrebie arhanizawańnia hramadziaństwa ŭ himnastyčna-sportawym kirunku. Hetaha ad nas wymahaje naša Bačkaŭščyna. Biaz hetaha my nia zmožam asiahnuć našych patryjatyčnych latucieńniaŭ.

Dyk ŭzmacniaj, Biełarus, Siłu dziełak swaich, Kab mahli ŭsie hrudźmi Baranić praŭ Twaich.

Bo nihto dla Ciabie Dobraj doli nia daść, Tolki dziełki Twaie Musiać sami uziac.

Dyk hartuj swaju moc, Kab być ćwiordaj jak stal I pracuj ŭ dzień i noć, Jak u kuźni kawal.

### I.

### Histryčny narys.

Našyja prarodzičy Sławianie mieli rožnyja zwyčaj, šwiatkawańni, relihijnyja abraŭdy i h. p., jakija pryčynialisia da fizyčnaha i duchowaha ich ra-żwićcia. Jany, taksama jak i inšyja staradaŭnyja narody, swaje šwiatkawańni i rožnyja ŭračystaści abchodzili hramadoju. Prahrama takich abchodaŭ, ci to na čeść niabošcyka, ci na čeść jakoha niebudź bažka, byla z dawoli rožnym žmieŭstam. Tam byli śpiewy, malitwy, wadziłisia charawody i rabilisia ihryšcy. U staroj biełaruskaj piśmiennaści šmat dzie ŭspaminajecca pra ihryšcy, jakija adbywalisia ŭ našych prarodzičaŭ Krywičoaŭ. Žmieŭst henych ihryščaŭ wyrazna i napeŭna trudna dahetul ustanawić. Možno tolki bolš-mienš praŭdopodobna ćwierdzić, što ŭ henyja ihryšcy ŭwachodzili rožnyja sporty, tancy, hulni, ihry i charawody. Usio heta ŭwachodzila ŭ žmieŭst siamiejnych, relihijnych, abo inšych šwiatkawańniaŭ pahanskich Sławianaŭ, uplywajućy hetym samym karysna na fizyčnaje wychawańnie našych prarodzičaŭ. Wučonyja dahadywajuca, što ŭ žmieŭst šwiatkawańnia na čeść umioršaha ŭwachodzila ŭ Sławianaŭ, tak jak i ŭ druhich staradaŭnych narodaŭ, šmat rožnych pa sučasnamu haworačy sportaŭ, jak dužańnie, boks, skoki i h. p.

Usio heta ahulna nazywałasia bajawym ihryščam. Henyja ihryšcy byli moža nawat padobny da tych, jakija Homer apiawaje nad mahiŭaj Patrokla.



na, ks. Michajlu z Kałtynian — u Słabodku, ks. Jakowanisa z Gierwiat — u Kłuszań, ks. Pramińnicka z Łazdun — u Zabrezia. Pryhladajučysia da hetych źmienau, Litwiny-kataliki ŭba-żyli, što najlepšyja ich ksiandzy, jakija wiali enerhičnuju i karysnuju pracu, naznačany ŭ horšyja parachwii nia li-toŭskija, a tyja ŭsie, što mała pracu-juć pasiarod swaich parachwian, spa-kojna astajucca na hetych samych sta-nowiščach i ciešacca specyjalnymi łaskami Arcybiskupa.

5) U miašanyja parachwii J. E. Arcybiskup wilenski wyznačaje wikarych Pałakoŭ, leđ razumiejučych pa litoŭsku, katoryja kalečać litoŭskuju mowu, z čaho wynikajuć śmiechi ŭ kaściele. Takich wikarych atrymali Świanciany, Haduciški, Gierwiaty. Z prybyćciem ta-kich wikarych, ŭ kaściele parachwi-jałym zwyčajna kančajecca ład i pa-radak i pačynajucca kaścielnaja awan-tury, čaho najlepšym prykładam mo-huć pasłużyć Gierwiaty. Tymčasam maładyja ksiandzy Litwiny, jak napr. ks. Budziłas, ks. Waranowič, ks. Zej-dis i ks. Giečys, dobra wiedajučyja litoŭskuju i polskuju mowu, — znacho-dziacca ŭ parachwian nia litoŭskich.

6) Pryčynami naznačennia proba-šaŭ Litwinoŭ u parachwii sławianskija J. E. Arcybiskup časta, jak čuwać, uwaža-je damahańni administracyjnych ŭladaŭ świeckich. Hetaha rodu damahańniami kirawaŭsia pry wydalańni ks. prob. Šymašysa z Dukšt, ks. Michajły z Kałtynian, ks. Jakowanisa z Gierwiat, ks. Karwelisa z Alkienik. Na žal litoŭska-je hramadzianstwa nia wiedaje ani-wodnaha wypadku, kab J. E. Arcybiskup chacia trocha enerhičniej spraba-waŭ stać u abaronie niawinnych ksian-dzoŭ, naadwarot, u sprawie ks. Šyma-šysa litoŭskaje hramadzianstwa piera-kanasiasia, što Arcybiskup jość pa sta-ranie administracyi świeckaj, tamu, što pierad wywazam da Niezależnaj Litwy prob. Šymašysa, zahad pryniaćcia ka-ścioła dukštanskaha pierasłaŭ świancian-skamu dziekanu praz palicyju.

7) Kali 5 kastyryčnika 1927 hodu polskija ŭłady aryštawali 14 ksiandzoŭ Litwinoŭ i biaz nijakaj winy trymali ksiandzoŭ katalickich ŭ wastrozie po-bač z rožnaha rodu kryminalistami, nie spraciŭlaŭsia hetamu enerhičniej ani Arcybiskup wilenski, ani taksama du-chawienstwa polskaje. Naadwarot, kali z metaj usprawiedliwieńnia hetych za-hadaŭ było sklikanaje specyjalnaje wieča ŭ wilenskiej sali miejskaj, za stałom prezydyjumu, pamiż inšymi, zasieŭ pradstaŭnik polskaha duchawien-stwa ks. I. Olšański“.

## Z studenskaha žycia.

### Adozwy Abjadnańnia Bielaruskich Studenskich Arhanizacyjaŭ.

Naša redakcyja atrymała dzieła nadrukawańnia ad Abjadnańnia Biel. Stud. Arh. adozwy, jakich źmiest padajom niżej, zwaračwajućy adna-časna ŭwahu našaha hramadzianst-wa, kab było łaskawym adkliknucca na klič našaha studenstwa.

### Da bielaruskaha hramadzianstwa.

14 i 18 krasawika ŭ Baŭharyi tra-piłasja wialikaje niaščaście — strašen-naje ziemiłatrasieńnie. Uzburańnaja sty-chija ŭ nietrach ziamli wybucha na pawierch i źniščała šmat wiosak i mie-staŭ. Zwyš 300.000 baŭharskaha na-sielnictwa apynułasja pad adkrytym niebam bież żadnych srodkaŭ da žyć-cia, a ŭ tym liku dziesiątki i sotni studenskaj moładzi.

Nacyjanalny Sajuz Baŭharskaha Studenstwa žwiarnuŭsia z zaklikam ab dapamozie da Abjadnańnia Bielaruskich Studenskich Arhanizacyjaŭ u Pra-zie Ale ABSA, jak arhanizacyja, skła-dzienaja ŭ pierawažnaj bołšaści z emi-hranskaha studenstwa, pazbaŭlena in-šaże zmohi dapamahćy čym niebudź swaim baŭharskim bratom, jak tolki pieradać ich zaklik usiamu bielaruska-mu hramadzianstwu: *dapamažecie čyto čym moža!*

(Achwiary pasyłać na adras: Tchecoslovaquie, Praha II., Wenzigova 4 „ABSA“).

Urad ABSA.

### Da bielaruskaha hramadzianstwa.

Praca na mižnarodnym hruncie, jakaja wiadziecca bielaruskim studen-stwam, arhanizawanym u „ABSA“, spatykaje šmat rožnych pieraškodaŭ, z jakich adna z hałoŭnych — adsut-naść patrebnych spodkaŭ.

U žniŭni miesiacy sielotniaha ho-du ŭ Paryży adbudziecca čarhowy X žjezd Mižnarodawaje Studenskaje Kon-federacyi (C.I.E.).

Abjadnańnie Bielaruskich Studen-skich Arhanizacyjaŭ, jak siabra Kon-federacyi (C.I.E.), pawinna pryniać čyn-ny ŭdział u hetym žjezdzie, tym bołš, što ŭ Paryży, jak wiedama, istnuje wialiki asiarodak rasiejskaje emihracyi, jakaja ŭ swajej wahromnistaj bołšaści wiazdie rašućaje zmahańnie z usiła-kimi prajawami bielaruskaha samaist-naha istnawańnia.

Pierad X žjezdam C.I.E. musić być wydana adpawiednaja prapahacyjnaja literatura ab Bielarusi i bielaruskim studenstwie.

Pierad abličcam studenstwa usia-ho świetu bielaruskaje studenstwa pa-winna z usiej jaskrawaściu wyjawić imknieńnie da samastojnaha arhaniza-wanaha žycia, padaŭsy naležnyja in-

farmacyi ab sapraŭdnym stanie bie-laruskaje studenskaje moładzi, razsiej-wajućy hetym usie niepraŭdziwymi i ten-dencyjnaja napadki našych worahaŭ.

Nia ŭ pieršy raz užo „ABSA“ žwiartajecca da bielaruskaha hrama-dzianstwa z zaklikam ab dapamozie i hety zaklik nia byŭ hołasam kryku na puščy. Woś-ža „ABSA“ wieryć, što i na hety raz zaklik ab dapamozie, asabli-wa ŭ takuju adkaznuju chwiliu, sust-renie adpawiedny postuch i poŭnaje padtrymańnie!

(Achwiary prosim pierasyłać na ad-ras: Ing. C. V. Lavsky pro „ABSA“, Praha II., Wenzigova 4, Čechasławacyja.)

Usie bielaruskija hazety prosim pieradrukawać. Urad ABSA.

## Z Niezależnaj Litwy.

Začwierdžańnie nowaj Litoŭ-skaj Kanstytucyi. Stalica Litwy — Wilnia. 25 V. siol. h. Prezydent Li-toŭskaj Respubliki z zhody Rady Mi-nistraŭ i dziaŭaŭnaha kantralera za-čwierdziŭ akančaŭna nowuju Litoŭsku-ju Kanstytucyju. Pawodle hetaj Kan-stytucyi Prezydent Respubliki wybira-jecca na siem hadoŭ. U pierarywach miż kadencyjami, taksama i ŭ časie miż sesijami Prezydent мае prawa wydawać zakony, uchwalać i wykony-wać budżet, a tak-ža wykonywać da-hawory mižnarodnyja. Kabinet Mini-strau adkazny salidarna pierad Soj-mam i padajecca da dymisii, kali Sojm bołšaści try piatych hałasoŭ wyjawić da jaho niedawier. Stalica Litwy pawodle nowaj Kanstytucyi jość Wilnia. Stalica henaja moža być pie-raniesiena da inšaha miasta, tolki ča-sowa na padstawie specyjalnaj usta-wy. Żniena Kanstytucyi, abo jaje pa-paŭnieńnie moža być prawiedzienna bołšaści troch piatych siabroŭ Soj-mu. Sojm мае być wybirany na pad-stawie piaciptymiethaha wybarnaha prawa. Hałasawać buduć mahćy tyja asoby, katoryja skončyli 24 hady žycia, wybranymi mohuć być hrama-dzianie pačynajućy ad 30 hadoŭ. Dla abhawarywańnia i apračoŭki projektaŭ zakonu sklikajecca rada dziaŭaŭny. Nowaja Kanstytucyja ŭwachodzić u žyćcio z dnioŭ jaje abwieščańnia.

## Z Polšcy.

Polska-Litoŭskija pierahawory ŭ Wařawie nie dasiahnuli parazu-mieńnia. U praciahu niekalkich dzion adbywalisia pasiedźańni padkamisijaŭ: čyhunačnaj, haspadarčaj i paštowa-te-lehrafičnaj; swajej mety — parazumień-nia jany nie dasiahnuli. Deleacyja litoŭskaja wyjechała ŭ Koŭna. Dalej-šyja pierahawory majuć pačacca 28 čerwienia, taksama ŭ Wařawie.

## Z zahranicy.

Wajennyja zahraničnyja floty adwiedajuć prybałtyckija dziaŭaŭny. Hazety pawiedamlajuć, što letam siol. h. wajennyja floty niekalkich wialikich dziaŭaŭ adwiedajuć Bałtyckija wo-dy. Pieradusim мае rrybyć wojen-naja flota Anhlui. Eskadra adwiedaje: Daniju, Šwecyju, Finlandyju, Estoniju, Łatwiju, Litwu i Polšču.

Namieruwajucca tak-ža prybyć wajennyja eskadry Francyi i Złuča-nych Dziaŭaŭ Ameryki. Radawaja telehrafičnaja ahencyja „Tass“ kaža, što cel hetaj wajenna-morskaj deman-stracyi zusim zrazumieli: jość heta planowyja dośledy Bałtyckaha mora jak teatru pryšaj wajny.

Litoŭska-Polskija pierahawory ŭ Berlinie. Na pasiedźańni miašanaj litoŭska-polskaj kamisi dla spraŭ praŭnych i miascowaha ruchu adbyli-sia dyskusii nad polskimi papraŭkami da litoŭskaha projektu ab miascowym ruchu. Dyskusija ŭzhodniła niekalki punktaŭ pryšaj umowy.

Mahčymaść Litoŭska-Polskaha Sajuzu. Londynskaja presa pawiedam-laje, što premjer Waldemarasa dyploma-tyčnahu karespondentu Daily He-rald skazaŭ: što Litwa мае intency-ju miru ŭ adnosinach da swaich su-siedziaŭ i ŭ pieršuju čarhu ŭ adnosi-nach da Polšcy, adnak nia moža wy-račysia swaich prawoŭ da Wilni.

Ab padaroży Waldemarasa. Adwiedziny Litoŭskaha premjera Wal-demarasa Anhlui zacikawili šyroka pa-lityčnaja kruhi. Na zapytańnie depu-tata Galsworthy ab mecie adwiedzinaŭ Waldemarasa Londynu, Čemberlen adkazaŭ, što dla spakoju eŭrapejska-ha jość rečaj nieabchodnaj likwidacyja litoŭska-polskaha sporu; temaj razha-woru abodwych ministraŭ byli sprawy litoŭska-polskija i ab ich najchutčejšaj likwidacyi.

### PAPRAŬKI.

Praz karektarski niedahlad u № 31 „B. Kr.“ u staćci „Bielarus ŭ sučas-naj polskaj literatury“ nadrukawana „Nadziuk“, pawinna być „Hadziuk“. U kancy staćci zamiasta: „złosna — tendencyju knižki“, pawinna być: „zlo-sna-tendencyjnuju knižku“.

### HRAMADZIANIE!

Prysylajcie padpisku na „Bie-laruskiju Krynicu“.

Słowa „tryzna“ ŭ najstaršaj stara-sławianskaj mo-wie (stara-baŭharskaj) azańaje boj, baračbu, a tolki ŭ paźniejšych sławianskich mowach pačalo azańaje paminki na česć umioršaha. Heta daje pra-wa čwierdzić ab bajawych ihryščach u staradaŭ-nych Sławianau. Aprača hetaha dakazywaje pra ist-nawańnie bajawych ihraŭ ahulny stara-sławianski zwyčaj hetak zwanych božych sudoŭ, jakija wyjaŭ-lalisia ŭ pajadyнку (dueli) kijami, abo miačami. U henych duelach bahi zaŭsiody dawali pieramohu niawinnamu.

Značycca, staradaŭnyja Sławianie rožnyja ih-ry, baračbu, chodańnie i h. p. ličyli światoj spra-waj, jak heta było ŭ Hrekaŭ. Niama wiedama, ci Sławianie tak jak staradaŭnyja Hreki byli świadamy karyści sportu i himnastyki. Jość adnak peŭnym, što jany spatykalisia z Hrekami i im była wiedama hreckaja kultura, dyk nia jość wyklučnym, što Sla-wianie znali tradycyi staradaŭnych Olimpijskich ih-raŭ. U Sławianau była dawoli wysokaja pastaŭlena kultura cieła. Dokazam hetaha jość laźni, jakija byli raspaŭsiudžany ŭ našych prarodzičaŭ ad sama-ha pačatku ich pajaŭleńnia ŭ historyi, mianoŭna ad IX stahodździa. Słowa „laźnia“ pachodzić ad słowa „ułažańnie“ da ciesnaje izby, napoŭnienaj paraj, ad abliŭnych wadoj napalenych kamieńniaŭ. Hetyja laź-ni Niemcy pieraniali ad Sławianau tolki ŭ XIII sta-hodździ. (Piasecki, Dzieje wychowania fizycznego). Naahu Sławianie byli zahartawany, lohka pierana-sili hoład i choład; byli adważnymi i ŭ baju kidali-sia ŭ siaredzinu nieprzyacielskaha wojska, nie ska-dujućy žycia swajho. Pamima hetaha lepš lubili spakojnaje žyćcio i wiali wajnu pierawažna dzieła abarony. „Kroynika Słowianow“ (Rukapis Pietr. Publ. bibl. F. IV. 658), jakaja jość pierapracoŭkaj „Kroniki“ Strykoŭskaha, katoraja była nadrukawa-

na ŭ 1582 hodie, razwažaje ab imieni „Sławianie“ hetak: „Вывод(д) слушны(и) и певны(и), для ча-гося нашъ народъ называеътъ словянами: Слов-яне маю(т) быти вла(с)тыве, а правливе (о чо-м)ся з многи(х) гисторико(в) выше(и) показа-но) звани, ведлу(г) зда(в)а мудру(х) люде(и) от славы: понева(ж) сами словяне и во(л)гарове з руско(го) прырожоно(го) языка, тое имя собѣ адности(и)не да(ли) от славы и от свои(х) ри-перски(х) дѣлности(и)“. (Ластоŭскі — Гісторыя Беларускай (Крыўскай) квігі, баł. 486).

Pawodle hetaj chroniki, Sławianie mieli dawoli slaŭnyja rycarskija tradycyi, bo jak kaža chronika, sami siabie nazwali „Sławianami“ ad sla-wy i ad swaich rycarskich čynaŭ. I sapraŭdy, šmat ciapierašnich wučonych dakazywajuć, na asnowie dośledaŭ mowy i zabytkaŭ, što Sławianie mieli tra-dycyi — dawoli wajaŭničaha charakteru, nia tak, jak naprykład ab ich uspaminajuć niekatoryja hreckija dakumanty. Aprača hetaha, usie zhadžajucca z tym, što Sławianie wielmi lubili muzyku i tancy.

Usio, wyšej apisanaje, pačwierdžaje praŭda-padobnaść našaha skazu, što rožnyja stara-sławian-skija pahanskija swiatkawańni i abchody wyjaŭlali-sia ŭ rožnych bajawych rycarskich ihryščach, tan-cach, charawodach, hulniach, ihrach i rožnych spor-tach. Usio heta ŭplywała karysna na fizyčnaje raź-wiće našych prarodzičaŭ i zamianiala im ciapieraš-niŭju našu himnastyku i sporty.

Datyčna wychawańnia moładzi ŭ Sławianau, dyk moža nam pasłużyć toje, što kaža pra heta L. Rydel (Dzieje Polski) haworaćy ab pastryžynach, mianoŭna:

U dziaćinstwie chłapčanio nia było stryžanaje, i doŭhawaloŭsaje hadawaloŭsia pry boku matki ŭ ta-

warystwie žančyn, a kali užo minuła jamu siem ha-doŭ, tady ŭračysta padstryhali jamu wałasy i z he-taha času chłapieć pierachodziŭ u bačkaŭskija ruki, hartujučysia da mužčynskich prac, da abchodžań-nia z aružžam i da palawańnia. Hety-ža samy aŭ-tar kaža ab Sławianach hetak: „Byŭ heta narod la-hodny, dabradušny i wielmi haścinnny, dziŭna wy-trywaŭ na trudy i niawyhady, nad usio kachajućy swabodu“.

Najdaŭniejšyja ŭspaminy ab Sławianach jość z VI stahodździa pa Nar. Chr., mianoŭna: hreckija pišmienniki Prokopijanus i Jordanes uspaminajuć ab „bieskaniečna“ wialikim narodzie Sławianach, za-sialajučych addaŭna wialikija abšary ziamli za Du-najem.

U historyi ab Sławianach možna znaŭsci us-paminy ab tym, što Sławianie daskanalna ŭmieli chawacca pad wadoj; pry hetym dychali praz wy-daŭblenuju trašcinu, trymajucy zubami adzin kaniec jaje ŭ wadzcie, druhi nad wadoj. Heta dakazywaje, što Sławianie čulisia swabodna na wadzcie, dzieła čaho, razumiejecca, musili ŭmieć plawać.

Usio, što skazana naahu pra Sławianau, tre-ba pieradusim adniaści da Bielarusaŭ, jakija jość najčyściejšym sławianskim plemiem. Bielarusy, ży-wućy miż zachodnimi i ŭschodnimi Sławianami, nie pryniali ŭ swaju dušu i kroŭ stolki čužych ŭp-lywaŭ, jak heta majuć inšyja Sławianie. Krywičy, ja-kija hałoŭna ŭwajšli ŭ skład Bielaruskaha narodu, byli pieršymi z ŭschodnich Sławianau, jakija pačali arhanizawacca, twaryć hramadzkaść.

(D. b.)



# DA NAS PIŠUĆ.

## WYŚCIERAJCIESIA DZIAŮČATY WYRADKAŮ!

**Pierabrodzkaja hm., Brastlaŭskaha paw.** Wiedama, kożny wyradak-renehat nie adrazu stanowicca takim, a pakrysie da hetaha dachodzić. Špiarša taki kandydat na wyradka - renehatu zatruwaje ů sabie wieru ů Boha, tracić paćućcio ludzkaści, zabiwaje swajo sumleńnie, usio topča, što tolki jość światasciaj i cennaścias duchowaj i jdzie za žwiarynym ehoistyčnym instynktam. Tady taki čalawiek - wyradak hatoŭ na ůsialakija žwiarskija pastupki.

U našaj hminie taki wyradak - renehat šlachciuk B. H. abiacajućy žanicca z biednaj dziaŭčynaj H. M. zbałamuciŭ jaje, wynikam čaho zbałamucanaja dziaŭčyna zaražanaja pohladami swajho „pryjaciela naračona-ha“ zastreliašiasia. Dyk niachaj hety sumny fakt budzie praściorhaj našym dziaŭčatkam.

Puer.

## ŠUKAJMA ZHODY.

**w. Chilmonaŭcy, Waŭkawyskaha paw.** U našaj wioscy i wakoličnych panuje niekaje dziŭnaje žywišča niazhody miž sialanami, jakaja wyplywaja z nierazumnaha padzielu miž saboj sialan na niekija klasy. Dziŭnym niejak wyhladaje, što sielanin, jaki maje 10 dziesiacin ziemli, čurajecca sialan, jakija majuć pa 3 dziesiaciny; abo kali jakoha sialanie wybiaruć za sołtysa, to jon užo na swaich wybarščykaŭ hladzić niejak zhary i ůwažaje siabie lepšym ad usich. Z druhoha boku sialanie 3 ch dziesiacinniki nia lubiać sialan, jakija majuć krychu bolš ziemli, abo na tolki što wybranaha praz ich sołtysa paćynajuć narakać. Hetaki stan rečaŭ jość zhubnym dla nas sialan. Toj, chto sieje miž nami takuju niazhodu, peŭnie, widzić u hetym swaju karyść, my adnak nie pazwolim, kab dla niekjakich tam warožych dla nas sialan teoryjaŭ dy služyla našaja sialanskaje žyćcio praktykaj.

Kab być nam mocnymi, treba zhody miž nami sialanami, dzieła hetaha treba čytać swaje biełaruskija sialanskija hazety, przykładam „Bieł. Krynicu“, jakaja nie razciaršwaje našych biełaruskich sił, dziełaćy nas na klasy, a skiroŭwaje na zdorowuju pucinu zhody; škoda tolki, što „Bieł. Krynica“ drukujecca łacinkaj, treba — kab drukawašiasia i hraždankaj.

Chilmonawiec.

## KAB PAPRAWIĆ BYT I KAB PAMAHCY NIAŠČASNYM—PATREBNA ARHANIZACYJA.

**Druja, Brastlaŭskaha paw.** U nas 9.V. siol. h. bura, jakaja praniašlasia nad našaj staronkaj, pryčyniła nia mała škody našamu sialanstwu. Henyja niaščasnyja paciarpieŭšyja ciapiet wielmi patrabujuć pomaćy ů adbudowie, bo bura žniščyla budynki; samiž jany hetaha ůsiahio nie padolejuć, kab adbudawać nieabchodnyja dla siabe budynki, tut treba, kab pryjšo im z dapamohaj hramadźianstwa i ůrad. Kab paćać takuju rabotu dapamohi niaščasnym, patrebna jość arhanizacyja na miascach, jakaja-b hetaj sprawaj zaniašlasia. Treba arhanizawać kamitet pomaćy paciarpieŭšym ad bury; taki kamitet zaapiekawašiasia-b niaščasnymi i jak praŭnaja adzinka žwiarnušiasia-b da ůradawych ustanowaŭ z prošbaj ab dapamozie. Braty sialanie! Arhanizujcisia ů swaje biełaruskija kulturna — haspadarskija arhanizacyi, dzie zrazumiejem i przywyknijem da pracy arhanizacyjnaj, bo tolki praz arhanizacyju možam palepszyć swoj byt i naprawić usie biedy.

Wiaskowiec.

## USPAMINY.

**Žodziški, Wialejskaha paw.** Prydži toj čas darahŭ nam, katory napaŭniaŭ našy duży wialikaj radaścias, — ty-

ja hady, u katorych była čutna ů našym kaściele naša rodnaja biełaruskaja mowa, byli haworany słaŭnym ksiandzom W. Hadleŭskim kazaŭni u rodnej mowie, katoraha my ciapiet nazywajem mućanikam, bo ůžo pakutuje ů wastrozie druhi hod.

Hetaž byŭ praŭdziwy sieŭbit, katory dobra wiedaŭ hrunt i pasieŭ na im zdarowaje ziernie. Ciešylišias my i na sieŭbit, što jaho praca nadarma nie pašla. Ale što-ž, na świecie panuje zajzdraść. Ůzialis ad nas siebity praŭdy Chrystusowaj i pasadzili ů wastroh, a prysłali da nas ks. Droniča, katory — zamieš pšanicy — sieć asot i topčyć zbažynku, kažućy što heta niadobraja, a chwalić tuju, katoraja tut nie ůzraťaje, a tolki kaźaniejeć, adnym słowam choćyć wykaranić dobraje, a zasieć toje, što nie padchodzić da hruntu. Ale naprasny jaho staraŭni! Ůžo ůmacawašiasia ruŭ, pušćila šyroka kareŭnie, zrabiła mocnuju padsadu; choć i siakuć wiarchi, — wyrastajuć atožylki, bo heta takaja zbažynka, što kali jaje bolš niščyć, to jana tady huściej rodzić.

Čwiordy kamieŭ.

## Z kraju.

**Bury i pažary.** Siolietniaja wiasna pryniašla z saboj mnoha niaščasniaŭ sialanstwu Zachodniaj Biela-rusi. Špiarša pašlo z dymam šmat sielanskaha dabytku i budynkaŭ, a ciapiet bury łomiać sialanskija budyniny, niščać pasiewy i wywaraćy-wajuć fruktowyja drewy. Pašla pažaru sielanin, jak kažuć, choć maje za što ruki začapić, bo ůsie budynki ciapiet zastrachawany i za spalenyja atrymliwajecca strachoŭka, a pašla „adwiedziŭna“ sialanskich sialibaŭ burami — to prosta i niawiedama, adkul i jak sielaninu paćać naprawić biadu. U hetych sprawach abawiazkam moralnym koźnaha z miascowych samaŭ-radaŭ jość zaniacca arhanizawaŭniem hminnaha kamitetu pomaćy paciarpieŭšym ad buraŭ. Treba tak-ža, kab našyja samarady parupilisia zarhanizawać takija-ž kamitety pawiatowyja. Ůrešcie treba, kab ab hetaj sprawie parupilisia našyja pasly.

**Bura na polska - sawieckaj hranicy.** U kancy minułaha miesiaca na pahraničy polska-sawieckim ů rajonie Swiernawa praniašlasia wialikaja bura, jakaja žniščyla 120 haspadarskich budynkaŭ. Takaja-ž bura praniašlasia z doždžam u miascowaściah Krasnaha, Rakawa i Mielkawić, tak-sama robiaćy wialikija škody. Šmat damoŭ zusim žniščany, drewy pawywaracywajecca. U niekatorych miascach ůznikli pažary. Takież urahan praniošsia i na Biela-rusi Sawieckaj u miascowaściah Kajdanawa; žniščana niekalki damoŭ i fabryk. Nad Mienskam praniašlasia hraždawaja bura z doždžam, u wyniku jakoha ů mieście byŭ pierarwany ruch na paŭhadziny.

## Usiačyna.

**Padaroža hien.** Nobile da paŭnočnaha polusa. Hien. Nobile, niekaliki tydniaŭ nazad, adprawiŭsia na samalocie „Italiya“ da paŭnočnaha polusa. Chodziać čutki, što z hien. Nobilem zdaryłasia katastrofa. Samalot „Italiya“ nia tolki moh lacieć u pawietry, ale tak-sama moh płyści pa wadzcie. Samalot hety tak-sama mieŭ pry sabie 3 radjo-stancyi nadaŭčyje.

Ůsie bałtyckija dziaržawy zacikaŭleny ů hetym locie i wiaduć enerhičnyja šukaŭni samalotu „Itali“.

**Sabaka-rataŭnik.** Sabaka adnaho žychara, jaki żyŭ kala Zacu ů Čechii, adnaho razu staŭ uoćy mocna brachać i hetym zbudziŭ swaich haspadaroŭ. Apošnja pašli tudy, adkul čułasias brachaŭnie sabaki i našli na šynach železny walec, jaki skaciŭsia z ciahnika, jaki wioz takija walcy z Prahi. Za niejki čas mieŭsia nadyjšci ciahnik. Haspadary nie mahli kra-

nuć ciahkaha walcu, pabiehli na spatkanie ciahnika, jaki nadjaždžaŭ i spynili. Absluzie ciahnika ůdałosia adsunuć walec z železnaha šlachu. Tak wyratawaŭ sabaka brachaŭniem ciahnik ad katastrofy.

## Praŭnyja parady.

**Jachimu Plisku:** Rada Hminnaja kiruje hminnaj haspadarkaj, a hetym samym da jaje prawoŭ naležyć i pastrojka daroh na terytoryi hminy, wyklučajućy darohi: kazonnyja, wawodzkija i pawiatowyja. Dzieła taho, kab hetaja daraznaja praca prawodziłasia-b dobra i sprawiadliwa, treba — kab Rada Hminnaja wybrała darožnju komisiju, u jakuju mohuć uwachodzić i tyja sialanie, jakija i nie naležać da Rady Hminnaj; takim čynam hetaja rabota moža prawodzićca lepiej i sprawiadliwiej. Treba pry wybarach zaŭsiody pamiaćać ab tym, što wybirać treba swaich ludziej i česnych.

**C. Karalonku:** U sprawie pryčynienych strataŭ buraj treba stwaryć komisiju ů takim składzie: wojt hminy, pradstaŭnik samaŭradu — siabra Rady Hminnaj, kamandant pastarunku palicyi i jakich jašče dwuch siabroŭ. Henaja komisija niachaj acenić straty, spisywajućy pratekoł acenki dla koźnaha haspadara. Kali wialikija straty, dyk dobra bylo-b zarhanizawać u hminie kamitet pomaćy paciarpieŭšym ad bury i taki kamitet žwierniecca da ůradu wawawodzka-ha z prošbaj ab dapamozie niaščasnym, a kali nia znojdziec-cia takich achwiarna-dobrych ludziej i nia stworycca kamitet pomaćy paciarpieŭšym, to treba, kab hetym zaniašlasia Hminnaja Rada.

**Macieju Matalonku:** Budynkaŭ anjakich i nikoli samawolna raźbirać nia možna. Zamianiacca ziemloj pa dabrawolnaj zhodzie abiedźwuch staron možna zaŭsiody, ale ab hetym treba rabić akty zamieny ů natarusa, a dzieła taho, što haspadar henaj haspadarki zahinuŭ, dyk treba nad jej praz Akružny Sud wyznaćyć apieku (kuratelu) i tady z hetym apiakunom možacie paćać dahawory.

## Naša pošta.

Čwiatku — atrymali, treba Wam pastaracca atkryć hurtok Biel. Inst. H. i Kult. M. Mabalonak — parad udielim.

Pueru — atrymali, pastarajemsia wykarystać, pišycie bolš cikawiejšyja.

Marcinkiewiču ů Latwii — hazetu Wam pasylajem.

C. Karalonku — atrymali — skarystali, parad udielim.

J. Bućku — Z žonkaj Wy możacie sabie swarycca ů swajej chacie i to heta brydka; ale ů ahułny biełaruski dom hetaj swarki ůwodzić nia možna, dzieła hetaha i nie žmiaščajem waszych karespandencyjaŭ; pišycie bolš cikawiejšyja, hramadzka-ha značennia.

Kostusiu Dyrinda — atrymali, pišycie bolš.

Jachimu Plisku — dajom adkaz Wam u praŭnych paradach.

Janu Urbanowiču — „B. Krynica“ hraždankaj nie drukujecca pakul-što

L. Cydziku — pišycie da nas karespandencyi i hetym samym budziecie našym supracoiŭnikom, tolki treba pišać praŭdu.

Kazaku — hazetu pasylajem, pryšlicie wyreżny swoj adras, jakaja pošta.

Skažysnkamu Wincuku — hazetu pasylajem.

Ameryka — Altamont N. I. La Sallette Seminary 26 zł. 31 hr. atrymali, dziekujem.

Atrymali ad: Barčeŭskaha Kaz. i Niemionka pa 5 zł.; Ůradu Wajaw. u Bielymstoku 3 zł. i Urbanowiča 1 zł.

## Kutok śmiechu.

Jon adrazu heta padumaŭ.

Adzin sielanin spatkuje na ciomnym haścincy swajho susieda, jaki niasie lichtar.

— Kudy jdzieš?

— Da zaručnicy!

— Dyk na što-ž taćbie lichtar? Ja da swajej chadziŭ biez lichtara.

— Nu, ja heta adrazu padumaŭ, jak tolki ůhledziŭ twaju žonku.

Praktyčny Kaziuk.

Maci: — Kaziuk! ci ty ůžo nawučyšiasia Historyi Polščy?

Kaziuk: — Jašče, mamka, nie, dy nawošta jaje wučyć, kali jana ciapiet kożny dzieŭ mianiajecca!

## Ad Dyrekcyi Wilenskaje Biel. Himnazii.

Ab umowach przyjma wučniaŭ na nowy 1928-29 šk. hod.

Zhodna z rasparadžeŭniem Kuratara Wilenskaha Školnaha Wokruhu ad 10 traŭnia, ustupnyja egzamieny ů I, II, III, IV, V, VI i VII klasy adbywajecca wyklučna wiasnoju. Dla pastupiełnia ů Wilenskuju Biela-ruskuju Himnaziju wyznačany termin egzamienu: 21, 22 i 23 čerwienia ůwa ůsie klasy (II—VII), 27—28 čerwienia ů I-ju klasu. U wosieni da ůstupnych egzamienu wučni dapuskajecca tolki z dawołu Kuratoryjum, pa pradstaŭiełniu Dyrekcyi Himnazii. Na budućy školny hod wakansii majucca ůwa ůsich klasach. Przymajucca chłopcy i dziaŭčaty.

**UZROST:** U I-ju klasu ad 9½ da 12 hadoŭ, II-ju klasu ad 10½ da 13 hadoŭ, u III-ju klasu ad 11½ da 14 hadoŭ, u IV-ju klasu ad 12½ da 15 hadoŭ i t. d., ličaćy na dzieŭ 1-ha lipnia 1928 h.

**DAKUMANTY:** 1) Zajawa ab przyjmie, 2) metryka, 3) paświedčaŭnie doktora ab paŭtornym pryščepie wospy i 4) paświedčaŭnie ab papiaredniaj adukacyi. Zajawy i dakumanty treba prysylać zahadzia da egzamienu nie paźniej 10 čerwienia, u pieršuju klasu — 25 čerwienia.

**PRAHRAMY** možna wypiswać na poście z kancelaryi Himnazii (Wilnia, Wostrabramskaja wulica dom Nr. 9), dałučajućy na pierasylku paštowuju marku ů 25 hrošaj.

Jak pakazali minułyja hady, niekatoryja wučni žjaŭlajucca na egzamienu nia wiedajućy dobra prahramy pradmietaŭ, z jakich treba trymać egzamienu. Dzieła hetaha zwaročwajecca ůwaha, što pastupajućy ů jakuju-kolećy klasu z polskich paćatkawych ci siarednich školaŭ pawinny abawiazkawa trymać egzamienu pa adpawiednym prahramam z biełaruskaje mowy (čytaŭnie, pišaŭnie, hramatyka, wieršy, teoryja i historyja literatury) i historyi Biela-rusi za kurs II i III kl.

Pastupajućym z chatniaju padhatoŭkaju prapanujecca adnosna prahramaŭ i padručnikaŭ zwaročwacca ů kancelaryju himnazii dla padrabiaznaha wytłumačeŭnia, pa jakomu kursu i z jakich pradmietaŭ treba trymać egzamienu.

**PADRUČNIKI** možna wypiswać z nastupnych biełaruskich kniharniaŭ u Wilni:

- 1) Biela-ruska-ha Kniharnia (Wilnia, Wostrabramskaja 1).
- 2) Biel. Kniharnia St. Stankiewiča (Wilnia, Wostrabramskaja 2).
- 3) Biela-ruska-ha Kniharnia T-wa „Pahonia“ (Wilnia, Zawalnaja 7).

**PLATA ZA NAWUKU** maje być ustanoulena Kuratoryjumam. Ab hetym budzie swajačasna abwieščana.

**U INTERNACIE** (tolki dla chłopcoŭ) pradbačycca ad 20 da 30 wakansijaŭ wyklučna dla wučniaŭ małodšych klasaŭ, z plataju za ůtrymanie ad 50 da 60 zł. u miesiac.

Dyrektor S. Paŭłowič.

24.V.1928. Wilnia, Wostrabramskaja 9.